



नेपाल राजपत्र

नेपाल सरकारद्वारा प्रकाशित

खण्ड ५६) काठमाडौं, साउन २२ गते २०६३ साल (अतिरिक्ताङ्क २६) ग

भाग ३

नेपाल सरकार

स्थानीय विकास मन्त्रालयको सूचना

दुर्गम क्षेत्र विकास समिति (गठन) (पहिलो संशोधन) आदेश, २०६३

दुर्गम क्षेत्र विकास समिति (गठन) आदेश, २०३३ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ।

१. संक्षिप्त नाम र प्रारम्भ: (१) यस आदेशको नाम “दुर्गम क्षेत्र विकास समिति (गठन) (पहिलो संशोधन) आदेश, २०६३” रहेको छ।

(२) यो आदेश तुरुन्त प्रारम्भ हुनेछ।

२. दुर्गम क्षेत्र विकास समिति (गठन) आदेश, २०३३ को दफा २ मा संशोधन: दुर्गम क्षेत्र विकास समिति (गठन) आदेश, २०३३ (यसपछि “मूल आदेश” भनिएको) को दफा २ मा रहेका “नियम ४” भन्ने शब्दहरूको सट्टा “दफा ४” भन्ने शब्दहरू राखिएका छन्।

३. मूल आदेशको दफा ३ मा संशोधन: मूल आदेशको दफा ३ को,-

१) उपदफा (२) को सट्टा देहायको उपदफा (२) राखिएको छ:-

“२) उपदफा (१) बमोजिमको समितिमा देहायका अध्यक्ष, उपाध्यक्ष तथा सदस्य रहनेछन्:-

क) स्थानीय विकास मन्त्री वा राज्यमन्त्री - अध्यक्ष

ख) दुर्गम क्षेत्रका जिल्लाका पूर्व सांसदमध्ये नेपाल सरकारबाट मनोनीत एकजना - उपाध्यक्ष

ग) राष्ट्रिय योजना आयोगको सदस्य (स्थानीय विकास हेर्ने) - सदस्य

घ) स्थानीय विकास मन्त्रालयको सचिव वा निजले तोकेको राजपत्राङ्कित प्रथम श्रेणीको अधिकृत ”

ङ) अर्थ मन्त्रालयको सचिव वा निजले तोकेको राजपत्राङ्कित प्रथम श्रेणीको अधिकृत ”

च) गृह मन्त्रालयको सचिव वा निजले तोकेको राजपत्राङ्कित प्रथम श्रेणीको अधिकृत ”

छ) कृषि तथा सहकारी मन्त्रालयको सचिव वा निजले तोकेको राजपत्राङ्कित प्रथम श्रेणीको अधिकृत ”

ज) भौतिक योजना तथा निर्माण मन्त्रालयको सचिव वा निजले तोकेको राजपत्राङ्कित प्रथम श्रेणीको अधिकृत ”

झ) संस्कृति, पर्यटन तथा नागरिक उड्डयन मन्त्रालयको सचिव वा निजले तोकेको राजपत्राङ्कित प्रथम श्रेणीको अधिकृत ”

ञ) उद्योग, वाणिज्य तथा आपूर्ति मन्त्रालयको सचिव वा निजले तोकेको राजपत्राङ्कित प्रथम श्रेणीको अधिकृत ”

ट) दुर्गम क्षेत्रका जिल्लामध्ये प्रत्येक विकास क्षेत्रबाट एक एक जनाका दरले नेपाल

(२)

खण्ड ५६ अतिरिक्ताङ्क २६(ग) नेपाल राजपत्र भाग ३ मिति २०६३।४।२२

सरकारबाट मनोनीत कम्तीमा दुई जना

महिलासहित पाँच जना

ठ) लामामध्ये नेपाल सरकारबाट मनोनीत
एक जना

ड) नेपाल सरकारले तोकेको नेपाल सरकारको
कम्तीमा राजपत्राङ्कित प्रथम श्रेणीको
अधिकृत वा समितिको कम्तीमा सह-
सचिवस्तरको कर्मचारी

- सदस्य-सचिव

(२) उपदफा (२) पछि देहायको उपदफा (२क.) थपिएको छ:-

“(२क. उपदफा (२) को खण्ड (ख), खण्ड (ट), खण्ड (ठ)
र खण्ड (ड) बमोजिमका उपाध्यक्ष, सदस्य तथा सदस्य-सचिवको
पदावधि नेपाल सरकारले अगाडि नै हटाएकोमा बाहेक बढीमा चार
वर्षको हुनेछ।”

४. मूल आदेशमा दफा ४क. थप: मूल आदेशको दफा ४ पछि देहायको दफा

४क. थपिएको छ:-

“४क. समन्वय गर्नु पर्ने: दफा ४ बमोजिम परियोजना छनौट र कार्या-
न्वयन गर्दा समितिले सम्बन्धित जिल्ला विकास समितिसँग
समन्वय गरी गर्नु पर्नेछ।”

५. मूल आदेशको दफा ७ मा संशोधन: मूल आदेशको दफा ७ मा रहेको

“अध्यक्ष,” भन्ने शब्द पछि “उपाध्यक्ष” भन्ने शब्द थपिएको छ।

६. मूल आदेशको दफा ८ मा संशोधन: मूल आदेशको दफा ८ को उपदफा

(१) र (२) को सट्टा देहाएका उपदफा (१) र (२) राखिएका
छन्:-

“(१) समितिको बैठक अध्यक्षले तोकेको मिति, समय र
स्थानमा बस्नेछ।

(२) अध्यक्ष र सदस्य-सचिव सहित एकाउन्न प्रतिशत सदस्य
उपस्थित भएमा समितिको गणपूरक संख्या पुगेको
मानिनेछ।”

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

७. मूल आदेशमा दफा ८क. थपः मूल आको दफा ८ पछि देहायको दफा ८क. थपिएको छः-

“८क. निर्देशन दिन सक्नेः नेपाल सरकारले समितिलाई आवश्यक निर्देशन दिन सक्नेछ र त्यस्तो निर्देशनको पालना गर्नु समितिको कर्तव्य हुनेछ ।”

८. मूल आदेशको दफा ९ मा संशोधनः मूल आदेशको दफा ९ को सट्टा देहायको दफा ९ राखिएको छः-

“९. नियम बनाउने अधिकारः समितिले आफ्नो कार्य सञ्चालनको लागि आवश्यक नियम बनाउन सक्नेछ । त्यस्तो नियम नेपाल सरकारको स्वीकृति प्राप्त भएपछि लागू हुनेछ ।”

९. मूल आदेशको दफा १० मा संशोधनः मूल आदेशको दफा १० को सट्टा देहायको दफा १० राखिएको छः-

“१०. नेपाल सरकारसँग सम्पर्कः समितिले नेपाल सरकारसँग सम्पर्क राख्दा स्थानीय विकास मन्त्रालय मार्फत राख्नु पर्नेछ ।”

१०. रूपान्तरः मूल आदेशको ठाउँ-ठाउँमा रहेका “श्री ५ को सरकार” भन्ने शब्दहरूको सट्टा “नेपाल सरकार” भन्ने शब्दहरू राखी रूपान्तर गरिएको छ ।

आज्ञाले,
भगवतीकुमार कापले
नेपाल सरकारको का.मु. सचिव

(४)

मुद्रण विभाग सिंहदरबार, काठमाडौंमा मुद्रित । मूल्य रु. ५१-
गो. ह. नं. १६।२०६२।६३

आधिकारिकता मुद्रण विभागबाट प्रमाणित गरिएपछि मात्र लागू हुनेछ।